

Məktəbdənkənar müəssisələrdə təhsilin keyfiyyətini yaxşılaşdırmaq və onların fəaliyyətlərini stimullaşdırmaq məqsədilə Azərbaycan Respublikası Təhsil Nazirliyi və Azərbaycan Təhsil İşçiləri Azad Həmkarlar İttifaqı Respublika Komitəsinin Rəyasət Heyəti

QƏRARA ALIR:

1. 2010-cu ildə "İlin ən yaxşı məktəbdənkənar müəssisəsi" nominasiyası üzrə respublika müsabiqəsi keçirilsin.

2. Bu müsabiqə Azərbaycan Respublikası Təhsil Nazirliyi və Azərbaycan Təhsil İşçiləri Azad Həmkarlar İttifaqı Respublika Komitəsinin birgə tədbiri sayılsın.

3. Müsabiqə 2010-cu ilin mart-aprel aylarında keçirilsin.

4. Müsabiqənin Əsasnaməsi və Təşkilat Komitəsinin (əlavə 1; 2) tərkibi təsdiq edilsin.

5. Təşkilat Komitəsi, rayon, şəhər təhsil şöbələrində idarələrinin müdirləri müsabiqənin bu qərarla təsdiq edilmiş Əsasnamənin şərtlərinə uyğun keçirilməsini təmin etsinlər.

6. Müsabiqənin keçirilməsi ilə bağlı tərəflər öz üzərinə götürürlər:

6.1. Təhsil Nazirliyi

- Qaliblərə hədiyyələrin alınmasını.

6.2. Azərbaycan Təhsil İşçiləri Azad Həmkarlar İttifaqı Respublika Komitəsi

- Diplomların hazırlanmasını.

7. Nazirliyinictimaiyyətlə əlaqə şöbəsi qərar və əlavələri "Azərbaycan müəllimi" qəzetində, "Təhsil xəbərləri" məcmuəsində dərc olunmasını təmin etsin.

8. "Təhsil işçisi" qəzeti redaksiyası qərar və əlavələrin müsabiqənin gedişi haqqında məlumatların dərc edilməsini təmin etsin.

9. Tərəflər müsabiqənin keçirilməsi və qaliblərin mükafatlandırılması ilə bağlı xərclər smetasını hazırlayıb 15 gün müddətində təsdiq etsinlər.

10. Qərarın icrasına nəzarət nazir müavini E. Qasımova və sədr müavini S. Əsgərova həvalə olunsun.

**Azərbaycan Respublikasının
təhsil naziri:
Misir Mərdanov**

**Azərbaycan Təhsil İşçiləri Azad
Həmkarlar İttifaqı Respublika
Komitəsinin sədri:
Səttar Mehbalıyev**

9 fevral, 2010-cu il